

कोषागारातून रोखदेय अनुदान

केंद्र पुरस्कृत मागास क्षेत्र अनुदान निधी
(BRGF) योजनेतर्गत सन २०१०-११
या आर्थिक वर्षाच्या जिल्हा आराखडयासाठी
मंजूर विकास निधीचा दुसरा हप्ता वितरीत
करण्याबाबत.

वितरण आदेश क्रमांक १/२०११

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक - बीआरजीएफ२०१०/प्र.क्र.१८५/पंरा-६
मंत्रालय , मुंबई - ४०००३२.
दिनांक १३ जानेवारी, २०११.

बाधा: शासन निर्णय क्रमांक बीआरजीएफ२०१०/प्र.क्र.११४/पंरा-६, दिनांक २८ जुलै, २०१० व ३१ ऑगस्ट, २०१०.

शासन निर्णय:-

मागास क्षेत्र अनुदान निधी (BRGF) ही १०० टक्के केंद्र पुरस्कृत योजना राज्यातील १२ जिल्ह्यांमध्ये राबविण्यात येत असून, पंचायत राज मंत्रालय, भारत सरकार यांनी सदर योजनेअंतर्गत सन २०१०-११ या आर्थिक वर्षासाठी मंजूर केलेल्या जिल्हा आराखडयातील कामावरील खर्च भागविण्याकरीता प्रथम हप्ता रुपये १३९८८ लाख (अक्षरी रुपये एकशे एकोणचाळीस कोटी अठठयाऐंशी लाख फक्त) एवढे अनुदान संदर्भाधिन शासन निर्णयान्वये वितरीत करण्यात आले होते. केंद्र शासनाने सन २०१०-११ आर्थिक वर्षासाठीच्या जिल्हा आराखडयांच्या अमलबजावणीकरीता अमरावती, चंद्रपूर व औरंगाबाद जिल्ह्यांना सोबत जोडलेल्या विवरणपत्रातील रकाना ५ नुसार उर्वरित अनुदान रुपये ३१७८ लाख (अक्षरी रुपये एकतीस कोटी अठठयाहत्तर लाख फक्त) उपलब्ध करून दिले आहेत.

२. योजनेच्या मार्गदर्शक तत्वानुसार सदर अनुदानापैकी ५% निधी जिल्हा परिषद/पंचायत समिती/ग्रामपंचायत स्तरावर प्रकल्प व्यवस्थापन कक्षाच्या संबंधित खर्च भागविण्यासाठी व उर्वरित ९५% विकास निधी उच्चाधिकार समिती मार्फत मंजूर जिल्हा आराखडयामध्ये प्रस्तावित केलेल्या प्रमाणात ग्रामीण व नागरी स्थानिक स्वराज्य संस्थांच्या विकास कामांवर खर्च करणे आवश्यक आहे.

३. पंचायत राज मंत्रालय, भारत सरकार यांनी मंजूर केलेला निधी सोबत जोडलेल्या विवरणपत्रातील रकाना ८ नुसार या शासन निर्णयाद्वारे रुपये ३१७८ लाख (अक्षरी रुपये एकतीस कोटी

अठठयाहत्तर लाख फक्त) अमरावती, चंद्रपूर व औरंगाबाद जिल्हयांना वितरीत करण्यास मान्यता देण्यात येत आहे. या निधीबाबत संबंधित जिल्हयांचे मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा, हे आहरण व संवितरण अधिकारी राहतील.

४. जिल्हा आराखडयामध्ये प्रस्तावित केलेल्या प्रमाणात ग्रामीण स्थानिक स्वराज्य संस्थांचा निधी हा मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांचे अधिनस्त ठेवण्यात यावा, ते या निधीच्या बाबतीत नियंत्रक अधिकारी राहतील. उर्वरीत नागरी स्थानिक स्वराज्य संस्थांच्या निधीच्या बाबतीत संबंधित जिल्हयांचे जिल्हाधिकारी हे नियंत्रक अधिकारी राहतील. नागरी स्थानिक स्वराज्य संस्थांचा निधी संबंधित जिल्हयांचे मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांनी संबंधित जिल्हयाचे जिल्हाधिकारी यांना वितरीत करावा. हा निधी मागास क्षेत्र अनुदान निधी योजनेच्या मार्गदर्शक सूचनांनुसार व शासनाकडून मंजूर करण्यात आलेल्या आराखडयातील योजनांवर / कामांवर खर्च करण्याची खबरदारी उपरोक्त दोन्ही नियंत्रक अधिकार्यांनी घ्यावी. या संबंधीची सर्वस्वी जबाबदारी नियंत्रक अधिकारी म्हणून मुख्य कार्यकारी अधिकारी व जिल्हाधिकारी यांची राहिल.

५. उपरोक्त निधी मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा, यांना प्राप्त झाल्यापासून कोणत्याही परिस्थितीत १५ दिवसांच्या आत संबंधित अंमलबजावणी यंत्रणेस (ग्रामपंचायत/महानगरपालिका/नगरपरिषद) वितरीत करण्याविषयी पंचायत राज मंत्रालय, भारत सरकार यांच्या स्पष्ट सूचना आहेत. त्या अनुषंगाने संबंधित नियंत्रक अधिकारी यांनी उपरोक्त मुदतीत अंमलबजावणी यंत्रणेस निधी वितरण करण्याची दक्षता घ्यावी.

६. नियंत्रक अधिका-यांनी झालेल्या/होणा-या खर्चाचा आढावा घेऊन महालेखापाल कार्यालयाच्या नोंदीशी ताळमेळ घेवून प्रत्यक्ष खर्च व महालेखापाल कार्यालयात नोंद झालेला खर्च यामध्ये तफावत राहणार नाही याबाबत दक्षता घ्यावी आणि खर्चाच्या ताळमेळाचा दर तिमाही अहवाल विहित मुदतीत सादर करावा. याशिवाय या योजनेच्या मासिक खर्चाचा अहवाल दरमहा १० तारखेपूर्वी शासनास पाठवावा. तसेच सदर अनुदानाचे उपयोगिता प्रमाणपत्र महालेखापालांना सादर करावे व त्याची प्रत शासनास पाठवावी.

७. सदरहू खर्च "माननी क्र.-एल-३-२५५५- इतर ग्रामीण विकास कार्यक्रम, १०२-सामूहिक विकास, केंद्र पुरस्कृत योजना, (०१) (०१), राष्ट्रीय सम विकास योजना/भागासाठी अनुदान निधी योजना, (२५५५०४९२) (योजनांतर्गत/दत्तमत), ३१-सहाय्यक अनुदाने" या लेखाशिर्षाखाली सन २०१०-११ आर्थिक वर्षांमध्ये अर्थसंकल्पीय अंदाज, वितरण व संनियंत्रण (BEAMS) प्रणालीवर उपलब्ध करून दिलेल्या तरतुदी मधून भागवावा.

८. सदर निधी वित्त विभागाच्या अनौपचारिक संदर्भ क्र.अनौ.सं.क्र.०५/११/अर्थ-१७, दिनांक ५/१/२०११ अन्वये दिलेल्या सहमतीने वितरीत करण्यात येत आहे.

९. सदर शासन निर्णय शासनाच्या संकेत स्थळावर उपलब्ध करण्यात आला असून त्याचा संगणक संकेतांक क्र. २०११०११३२०२५२९००५ असा आहे.

महाराष्ट्राचे राज्यपाल यांच्या आदेशानुसार व नांवाने,



(र.दि.औटे)

कार्यासन अधिकारी, महाराष्ट्र शासन


प्रत -

- १) महालेखापाल, (लेखा परीक्षा व लेखा अनुज्ञेयता) महाराष्ट्र १, मुंबई.
- २) महालेखापाल, (लेखा परीक्षा व लेखा अनुज्ञेयता) महाराष्ट्र २ नागपूर.
- ३) संचालक लेखा व कोषागारे, नवीन प्रशासन भवन, मुंबई.
- ४) विभागीय आयुक्त, अमरावती, नागपूर व चंद्रपूर.
- ५) मुख्य लेखा परिक्षक, स्थानिक निधी लेखा, कोकण भवन, नवी मुंबई.
- ६) जिल्हाधिकारी, अमरावती, चंद्रपूर व औरंगाबाद.
- ७) मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा, अमरावती, चंद्रपूर व औरंगाबाद.
- ८) जिल्हा कोषागार अधिकारी, अमरावती, चंद्रपूर व औरंगाबाद.
- ९) मुख्य लेखा व वित्त अधिकारी, जिल्हा परिषद, अमरावती, चंद्रपूर व औरंगाबाद.
- १०) प्रकल्प संचालक, जिल्हा ग्रामीण विकास यंत्रणा अमरावती, चंद्रपूर व औरंगाबाद.
- ११) जिल्हा नियोजन अधिकारी, अमरावती, चंद्रपूर व औरंगाबाद.
- १२) जिल्हा प्रकल्प अधिकारी, जिल्हा नागरी विकास यंत्रणा, जिल्हाधिकारी यांचे कार्यालय, अमरावती, चंद्रपूर व औरंगाबाद.
- १३) वित्त विभाग अर्थसंकल्प १७/व्यय-१५/अर्थोपाय, मंत्रालय, मुंबई.
- १४) नियोजन विभाग, का. १४१४ १४४४, मंत्रालय, मुंबई.
- १५) कार्यासन वित्त-१/वित्त-७/योजना-७, ग्राम विकास व जलसंधारण विभाग, मंत्रालय, मुंबई.
- १६) निवड नस्ती - कार्यासन पंरा-६, ग्रामविकास व जलसंधारण विभाग, मंत्रालय, मुंबई.

(शासन निर्णय- ग्राम विकास व जलसंधारण विभाग, बी.आर.जी.एफ. २०१०/प्र.क्र.१८५/पंरा-६ दि.१३ जानेवारी २०११ चे विवरण पत्र)

भागास क्षेत्र अनुदान निधी (BRCIF) योजनेंतर्गत सन २०१०-११ वर्षासाठीच्या जिल्हा आराखड्यासाठी मंजूर दुरुसा हप्ता अनुदान वितरण (वितरण आदेश क्र. १/२०११)

(रुपये लाखात)						
अ. क्र.	जिल्ह्याचे नाव	वार्षिक तरतूद	प्रथम हप्ता वितरित निधी	उर्वरित मंजूर अनुदान (दुरुसा हप्ता)	स्थानिक स्वराज्य संस्थांच्या स्तरावर प्रकल्प व्यवस्थापनासाठी राखीव निधी (५%)	जिल्हा आराखड्यानुसार विकास काभावर खर्च करावयासाठीचा निधी (९५%)
१	२	३	४	५	६	७
१	अमरावती	२४१३.००	१२७९.००	११३४.००	५६.७०	१०७७.३०
२	चंद्रपूर	२२३६.००	१२६५.००	९७१.००	४८.५५	९२२.४५
३	औरंगाबाद	२३३७.००	१२६४.००	१०७३.००	५३.६५	१०१९.३५
एकुण		६९८६.००	३८०८.००	३१७८.००	१५८.९०	३०१९.१०
						८(६+७)
						११३४.००
						९७१.००
						१०७३.००
						३१७८.००



(र.दि.ओटे)

कार्यासन अधिकारी, महाराष्ट्र शासन